

Bu buklet "Azərbaycan Respublikasında qeyri-infeksiyon xəstəliklərə mübarizəyə dair 2015-2020-ci illər üçün Strategiyanın həyata keçirilməsi üzrə Səhiyyə Nazirliyinin Fəaliyyət Planı"nın 9.3.1-ci bəndinə uyğun olaraq Səhiyyə Nazirliyinin İctimai Səhiyyə və İslahatlar Mərkəzi tərəfindən hazırlanmış və çap edilmişdir.



Azərbaycan Respublikası  
**Səhiyyə Nazirliyi**

**İnsanlara mərhəmət etməyənə Allah mərhəmət etməz.**

*Həz. Məhəmməd (s.a.v)*

**Mərhəmət hissi insan varlığının əsas, bəlkə də yeganə qanunudur.**

*Fyodor Dostoyevski*

**Hər bir insan ... işsizlik, xəstəlik, əlillik, dulluq, qocalıq halında və ondan asılı olmayan digər səbəblərə görə dolanışq vəsaitlərini itirdiyi halda təminat hüququna malikdir.**

*Ümumdünya İnsan Hüquqları Beyannaməsi, Maddə 25*



► Bakı, AZ1122, H.Zərdabi küç., 96  
📞 431 12 72 📞 430 52 85 📩 office@isim.az  
🌐 www.isim.az

**Palliativ yardım**  
insanın həyatın ləyaqətli sonuna hüququdur

HƏKİM'LƏR ÜÇÜN

**Palliativ yardım** tibbi və sosial fəaliyyət sahəsi olub, sağalması mümkün olmayan (və ya xəstəliyin son mərhələsində olan) xəstələrin əzab-əziyyətinin qarşısının alınması və vəziyyətinin yüngülləşdirilməsi, həmçinin onların ailə üzvlərinin həyat keyfiyyətinin yaxşılaşdırılması məqsədini daşıyır.

Ümumdünya Səhiyyə Təşkilatının araşdırmlarına görə ölüm vəziyyətində olan bütün xəstələrin 60%-nin palliativ yardımına ehtiyacı olur.

"Palliativ" tibbi termini latınca palio (örtürəm, qoruyuram) sözündən olub, xəstəyə müvəqqəti yüngüllük gətirən, lakin xəstəliyin tam sağalmasına hədəflənməyən dərman müalicəsi və yaxud cərrahi əməliyyat deməkdir.

Palliativ yardımın təminatı əlacsız xəstələrə diaqnoz qoyulan vaxtdan başlayır.

#### **Palliativ yardımının əsas məqsəd və vəzifələri:**

- Ağrının yüngülləşdirilməsi və xəstəliyin törətdiyi digər narahatedici simptomların azaldılması
- Xəstəyə və qohumlarına psixoloji dəstəyin verilməsi
- Ölümə insan həyatının təbii mərhələsi kimi baxılması
- Xəstə və yaxınlarının mənəvi-ruhi ehtiyaclarının ödənilməsi
- Sosial və hüquqi məsələlərin həll edilməsi
- Bioetik məsələlərin həll edilməsi

#### **Palliativ yardım xidmətlərinin göstərilməsi aşağıdakı məkanlarda mümkündür:**



Xəstəxanada



Ambulator şəraitdə



Evdə

Palliativ yardım növünün seçimi xəstənin vəziyyəti, ailə durumu, ev şəraiti, xəstəxana və ya tibb məntəqəsindən əzaqlığı və xəstənin istəyi nəzərə alınmaqla təyin edilir. Palliativ yardım gündə 24 saat, həftədə 7 gün olmaqla təmin edilir.



Ömrünün son dövründə müalicənin effekt vermədiyini nəzərə alaraq, belə xəstələrə xəstəxana şəraitində hospis tibbi xidməti göstərilir. Hospisdə göstərilən palliativ yardım əsasən xəstədə fiziki və mənəvi əzab-əziyyəti azaltmaq məqsədini daşıyır.

#### **Həyatlarının sonunda ixtisaslaşdırılmış palliativ yardımına ehtiyacı olan xəstələr 3 əsas qrupa bölünürlər:**

- Bədxassəli şiş xəstəliyinin 4-cü mərhələsində olan xəstələr
- QiÇS-in son mərhələsində olan xəstələr
- Son mərhələsinə çatmış qeyri-onkoloji xronik xəstəlikləri (ürək xəstəliyinin dekompensasiyası, ağıcyər, qaraciyər və böyrək çatışmazlığı, dağınış və ya ümumi skleroz, beyin qan dövranının disfunksiyasının ağır nəticələri və s.) olan xəstələr

#### **Evdə palliativ yardım aşağıdakı qrup xəstələrə göstərile bilər:**

- Qan-damar sistemi orqanlarının xronik xəstəlikləri ilə 1-ci qrup əlilliyi olan xəstələr
- Xronik beynin-damar xəstəlikləri ilə 1-ci qrup əlilliyi olan xəstələr
- İİV/QiÇS-ə yoluxmuş, xəstəliyin 5-ci mərhələsində olan xəstələr
- Onkoloji xəstəliyin 4-cü mərhələsində olan xəstələr